

## **Fragile X Genetics Patient Information and Glossary in Urdu**

**Prepared by the London Ideas Genetic  
Knowledge Park  
July 2005**

**This information is also available in Gujarati,  
Arabic, Farsi, Punjabi, Turkish and English**

This information (11) on Fragile X syndrome is in Urdu

## فریجائل X سنڈروم

(انگریزی میں Fragile X Syndrome)

### فریجائل X سنڈروم (Fragile X Syndrome)

فریجائل X سنڈروم تعلیمی دشواریوں کا عام ترین ورثے میں ملنے والا سبب ہوتا ہے۔ یہ لڑکیوں کے مقابلے میں لڑکوں میں زیادہ عام ہے۔ یہ تعلیم اور رویے سے تعلق رکھنے اور وسیع پیمانے پر متاثر کرنے والی خرابیاں پیدا کرتا ہے۔ لڑکیوں کے مقابلے میں لڑکے اس سے زیادہ شدت سے متاثر ہوتے ہیں۔

### فریجائل X سنڈروم کسی بچے کو کیسے متاثر کر سکتا ہے؟

فریجائل X سنڈروم سے متاثر تقریباً تمام لڑکوں میں کسی نہ کسی درجے کی تعلیمی دشواری پائی جاتی ہے، جو ہلکی بھی ہو سکتی ہے اور شدید بھی۔ فریجائل X کروموسوم (chromosome) رکھنے والی اکثر لڑکیاں اور عورتیں علم ذہانت رکھتی ہیں، پھر بھی ان کی تقریباً ایک تہائی تعداد تعلیم سے متعلق مسائل میں مبتلا ہوتی ہے جو ہلکے سے اوسط کی حد میں ہوتے ہیں لیکن کبھی کبھی شدت بھی اختیار کر سکتے ہیں۔

فریجائل X سنڈروم سے متاثر بچوں میں پائی جانے والی دیگر خرابیوں میں تاخیر سے بولنا، الفاظ کا صاف ادا نہ ہونا اور زبان کی صحیح طور پر نشوونما نہ ہونا شامل ہے۔ بعض بچوں اور بالغوں میں بھی تکراری رویے، کم توجہ کے وقفے اور بیش فعالیت جیسی خرابیاں پیدا ہو جاتی ہیں۔ کئی متاثر بچوں میں خود استغرافی (autism، آٹزم) کی بعض علامات ظاہر ہوتی ہیں مثلاً آنکھوں کا کمزور رابطہ، ہاتھوں کی کھینک، سماجی بے چینی، غیر معمولی شرمیلہ پن اور معمول پر اصرار۔ بعض بچوں اور بالغوں میں مرگی (epilepsy) کی خرابی پیدا ہو جاتی ہے۔

فریجائل X سنڈروم سے تعلق رکھنے والی جہانی خصوصیات میں نسبتاً لمبا سر، نمایاں چہرے اور لمبوترے جڑے والا چہرہ شامل ہے، پھر بھی یہ خصوصیات کم ہی ظاہر ہوتی ہیں۔ واضح جہانی خصوصیات کے نہ ہونے کے نتیجے میں پہچان ناممکن ہو سکتی ہے یا اس میں تاخیر ہو سکتی ہے۔

### فریجائل X سنڈروم کا کیا سبب ہوتا ہے؟

فریجائل X سنڈروم ایک ورثے میں ملنے والی جینیاتی سنڈروم (syndrome) ہے۔ جینیاتی خرابیاں تبدیل شدہ جینز (genes) سے پیدا ہوتی ہیں۔

## جینز کیا ہیں؟

ہمارا جسم لاکھوں خلیوں (cells) سے بنا ہوتا ہے۔ ہر خلیے میں جینز کا مکمل مجموعہ ہوتا ہے۔ ہمارے جسم میں ہزاروں جینز موجود ہیں۔ ہم سب کو زیادہ تر جینز کی دو کاپیاں ورثے میں ملتی ہیں، ایک کاپی اپنی ماں سے اور دوسری کاپی اپنے باپ سے۔ جینز ہڈیوں کے سیٹ کی طرح کام کرتے ہیں جو ہماری نشوونما اور ہمارے جسم کے کام کے طریقے کو قابو میں رکھتے ہیں۔ ان ہدایات میں واقع ہونے والے کسی بھی نقص کو میوٹیشن (mutation) (یا تبدیلیاں) کہتے ہیں۔ میوٹیشن (یا تبدیلیاں) کسی جین کو صحیح طور پر کام کرنے سے روک سکتی ہیں۔ تبدیلی شدہ (میوٹیشن) جین جینیاتی سنڈروم (syndrome) پیدا کر سکتا ہے۔ جینز ہماری بہت سی خصوصیات کے بھی ذمہ دار ہوتے ہیں مثلاً ہماری آنکھوں کا رنگ، خون کی قسم یا قد وغیرہ۔

## فریجائل X سنڈروم کا سبب بننے والے جین میں کیا خرابی ہوتی ہے؟

فریجائل X سنڈروم کا سبب بننے والا جین جانا بوجھا ہوتا ہے۔ اسے FMR1 کہتے ہیں۔ اس جین میں ہمارے دماغ کے لیے درکار معلومات محفوظ ہوتی ہے۔ اگر جین میں میوٹیشن (تبدیلی) ہوتی ہے تو دماغ اپنی مطلوبہ معلومات کو موصول نہیں کر پائے گا یا یہ کہ اسے غلط معلومات مل جائے گی۔ اسی سے فریجائل X سنڈروم سے تعلق رکھنے والی خرابیاں پیدا ہوتی ہیں۔ فریجائل X سنڈروم رکھنے والے افراد میں FMR1، فریجائل X جین میں تبدیلی (میوٹیشن) ہوتی ہے۔

معلومات جینز کے اندر ایک کوڈ (code) کی شکل میں محفوظ ہوتی ہیں جنہیں ہمارا جسم استعمال کرتا ہے۔ یہ کوڈ ان کیمیائی مادوں کی ترتیب کے اعتبار سے موجود ہوتا ہے جو جین کو بناتے ہیں۔ درست فریجائل X جین کے شروع میں اس کوڈ کے ایک مختصر حصے کی کئی بار تکرار ہوتی ہے۔ فریجائل X سے متاثر افراد میں جین کا یہ تکرار شدہ حصہ عام سائز سے زیادہ لمبا ہوتا ہے۔ (ان کے یہاں اس کی زیادہ بار تکرار (repeats) ہوتی ہے۔) اسے پھیلاؤ (expansion) کا عمل کہا جاتا ہے کیونکہ جین کا کوئی حصہ پھیل جاتا ہے اور بڑا ہوتا ہے۔ اگر اس پھیلاؤ کا سائز کافی بڑا ہو جاتا ہے تو یہ عام جینیاتی ہدایات سے مداخلت کرتا ہے اور فریجائل X کا سبب بنتا ہے۔

اس کے پھیلاؤ کا سائز مختلف ہوتا ہے۔

- جن بچوں میں FMR1 جین کے شروع میں 60 بار تک کی تکرار ہوتی ہے وہ فریجائل X سنڈروم سے متاثر نہیں ہوتے اور ان میں عام FMR1 جین ہوتا ہے۔
- 60 سے 200 تکراروں والے بچے فریجائل X سنڈروم سے متاثر نہیں ہوتے لیکن انہیں پری-میوٹیشن (premutation) کا حامل یا منتقل کرنے والا قرار دیا جاتا ہے۔
- 200 سے زیادہ کی تکرار والے لڑکے فریجائل X سنڈروم سے متاثر ہوتے ہیں۔ ان لڑکوں میں اس پرچے میں بیان کردہ بعض خرابیاں پائی جائیں گی۔ 200 سے زیادہ تکراروں میں وسیع پھیلاؤ کو مکمل تبدیلی (فل میوٹیشن) کہا جاتا ہے۔
- فل میوٹیشن سے متاثر لڑکیوں میں فریجائل X سنڈروم سے تعلق رکھنے والے بعض مسائل پیدا ہو سکتے ہیں، لیکن لڑکوں کے مقابلے میں ان کے مسائل بہت کم ہوتے ہیں۔

## فریجائل X سنڈروم لڑکیوں کے مقابلے میں لڑکوں میں بہت عام کیوں ہوتا ہے؟

جینز دھاگانا ساغیبوں کی شکل میں منتقل ہوتے ہیں جنہیں کروموسومز کہا جاتا ہے۔ ہم میں سے ہر شخص کے ہر خلیے میں 46 کروموسومز ہوتے ہیں۔ ہمیں اپنے کروموسومز اپنے والدین سے ورثے میں ملتے ہیں، 23 کروموسومز اپنی ماں سے اور 23 کروموسومز اپنے باپ سے۔ اس طرح ہمارے جسم میں 23 کروموسومز کے ڈیسٹ، یا 23 جوڑے ہوتے ہیں۔ کروموسومز کے جوڑوں کو لمبائی کے لحاظ سے نمبر دیے جاتے ہیں یعنی کروموسوم 1 سے شروع ہو کر کروموسوم 22 تک۔ بقیہ جوڑے جنس کے کروموسومز (sex chromosomes، سیکس کروموسومز) کہے جاتے ہیں۔

جنس کے کروموسومز کی دو قسمیں ہوتی ہیں۔ ایک کو X کروموسوم کہا جاتا ہے اور دوسرے کو Y کروموسوم کہا جاتا ہے، اور وہ کسی پیدا ہونے والے بچے کی جنس کا تعین کرتے ہیں کہ وہ مرد ہے یا عورت۔ عورتوں میں دو X کروموسومز (XX) ہوتے ہیں۔ کسی عورت کو اپنی ماں سے ایک X کروموسوم اور اپنے باپ سے ایک X کروموسوم ورثے میں ملتا ہے۔ مردوں میں X اور Y کروموسومز (XY) ہوتے ہیں۔ کسی مرد کو ایک X کروموسوم اپنی ماں سے اور ایک Y کروموسوم اپنے باپ سے ورثے میں ملتا ہے۔

فریجائل X سنڈروم پیدا کرنے والا جین X کروموسوم کے سرے کے قریب رہتا ہے۔ خوردبین کے نیچے فریجائل X سنڈروم سے متاثر کسی شخص کا X کروموسوم ایسا لگتا ہے گویا کہ اس کا سراٹھ گیا ہے اور وہ باہر لٹک رہا ہے۔ اسی وجہ سے اس خرابی کو یہ نام دیا گیا ہے۔

لڑکیوں میں دو X کروموسومز اور اسی لیے فریجائل X جین کے دو نسخے ہوتے ہیں۔ اگر لڑکی کے فریجائل X جینز میں سے ایک میں فل میوٹیشن ہو جائے اور وہ ٹھیک طرح کام نہ کرے تو جین کی دوسری درست کاپی اس کی کمی پوری کرنے کے قابل ہو سکتی ہے۔ اس کا مطلب یہ ہے کہ لڑکیاں تبدیل شدہ (میوٹیشن) فریجائل X جین رکھنے کے اگر تمام نہیں تو کچھ اثرات سے محفوظ رہتی ہیں۔ اس کے برعکس، کیونکہ لڑکوں میں صرف ایک X کروموسوم ہوتا ہے اس لیے ان میں ایک ہی فریجائل X جین بھی ہوتا ہے۔ اگر ان کے فریجائل X جین میں فل میوٹیشن ہو جائے تو جین صحیح طرح کام نہیں کرے گا اور اس کی کمی کو پورا کرنے والا کوئی اور فریجائل X جین بھی نہیں ہوگا۔

## فریجائل X سنڈروم ورثے میں کیسے ملتا ہے؟

کسی ایسی عورت کے یہاں جس کے فریجائل X جین میں 60 تکرار سے زیادہ ہوں فریجائل X سنڈروم سے متاثر بچے کی پیدائش کا خطرہ رہتا ہے۔ اس میں وہ عورتیں بھی شامل ہیں جو خود فریجائل X سنڈروم سے متاثر نہیں ہوتیں، بلکہ پری۔ میوٹیشن یا فل میوٹیشن کو منتقل کرنے والی ہوتی ہیں۔

وہ مرد جو پری۔ میوٹیشن کا منتقل کرنے والا ہو اس کے یہاں فریجائل X سنڈروم سے متاثر بچے پیدا ہونے کا خطرہ رہتا ہے۔

اس کی وجہ یہ ہے کہ فریجائل X جین کا تبدیل شدہ (میوٹیشن) حصہ ماں کی طرف سے منتقل ہونے پر ناپائدار ہوتا ہے۔ بچے میں تکراروں کی تعداد ماں کے اندر پائی جانے والی تعداد کے مقابلے میں زیادہ ہو سکتی ہے۔ ان اسباب کی وجہ سے جو پوری طرح معلوم نہیں ہو سکے ہیں، اگر باپ پری۔ میوٹیشن کو منتقل کرنے والا ہو تو اس خرابی کا ظاہر ہونا بہت ہی ناممکن ہے۔

کیا تبدیل شدہ (میوٹیشن) فریجائل X جین سے متاثر والدین کے یہاں فریجائل X سنڈروم سے متاثر بچہ پیدا ہوگا؟

اس کا دارومدار تین باتوں پر ہے:

- کتنے تکراریے منتقل ہوتے ہیں
- کیا تبدیل شدہ (پری-میوٹیشن یا فل میوٹیشن ڈالے) فریجائل X جین سے متاثر والدین میں سے باپ ہے یا ماں
- تبدیل شدہ (میوٹیشن) فریجائل X جین سے متاثر ماں سے کون سا X کروموسوم منتقل ہوا ہے

اسے سمجھنے کا آسان ترین طریقہ باپوں اور ماؤں پر الگ الگ غور کرنا ہے۔

(اس معلومات کا خلاصہ تصویر 1 میں دیا گیا ہے)

پری-میوٹیشن منتقل کرنے والا باپ (جسے عام تعدد منتقل کرنے والا (transmitting، ٹرانسمیٹنگ) مرد بھی کہتے ہیں)

- اس کے بیٹوں میں سے کوئی بھی متاثر نہیں ہوگا کیونکہ انہیں اسکے Y کروموسومز ڈرٹے میں ملیں گے، نہ کہ اس کا X کروموسوم
- اس کی تمام بیٹیاں اس کے پری-میوٹیشن کو ڈرٹے میں پائیں گی۔ ان کے (بیٹیوں کے) بیٹوں کو فریجائل X سنڈروم سے متاثر ہونے کا خطرہ لاحق ہوگا

فل میوٹیشن سے متاثر مرد

- یہ مرد فریجائل X سنڈروم سے متاثر ہوتے ہیں۔ فریجائل X سنڈروم سے متاثر مردوں کے بچے ہونا بہت غیر معمولی بات ہوتی ہے۔

پری-میوٹیشن منتقل کرنے والی ماں

اس کے ہر بچے میں 50% یا 2 میں ایک کا خطرہ رہے گا کہ انہیں اس کا پری-میوٹیشن ڈرٹے میں ملے۔

- اگر بچوں میں پری-میوٹیشن ڈرٹے میں ملتا ہے اور اگر پری-میوٹیشن کسی تبدیلی کے بغیر آگے منتقل ہوتا ہے تو اس کے بچوں میں سے کوئی بھی (چاہے لڑکے ہوں یا لڑکیاں) فریجائل X سنڈروم سے متاثر نہیں ہوگا۔
- اگر ماں کی طرف سے منتقل ہونے پر پری-میوٹیشن بڑھ کر فل میوٹیشن ہو جاتا ہے تب بچے کو فل میوٹیشن ڈرٹے میں ملے گا۔ اگر بچہ لڑکا ہے تو وہ فریجائل X سنڈروم سے متاثر ہوگا۔ اگر بچہ لڑکی ہے تو وہ فریجائل X سنڈروم کی بعض خصوصیات سے متاثر ہو سکتی ہے۔

## فل میوٹیشن منتقل کرنے والی ماں

- اس کے ہر بچے میں 50% یا 2 میں 1 کا خطرہ رہے گا کہ انہیں اس کا فل میوٹیشن ڈرٹے میں ملے۔
- اگر لڑکے کو فل میوٹیشن ڈرٹے میں ملتا ہے تو وہ فریجائیل X سنڈروم سے متاثر ہوگا۔
  - اگر لڑکی کو فل میوٹیشن ڈرٹے میں ملتا ہے تو وہ فریجائیل X سنڈروم کی بعض خصوصیات سے متاثر ہو سکتی ہے۔

تصویر 1- کیا فریجائیل X جین سے متاثر والدین کے یہاں فریجائیل X سنڈروم سے متاثر بچے پیدا ہوگا؟

کلید:

یہ علامت کسی X کروموسوم کی نمائندگی کرتی ہے جس میں (بغیر پھیلا ہوا) (60 تکراریوں تک) والا عام فریجائیل X جین ہو۔



یہ علامت ایک X کروموسوم کی نمائندگی کرتی ہے جس میں مختصر پھیلاؤ یا پری-میوٹیشن (60-200 تکراریے) والا فریجائیل X جین ہو۔




یہ علامت ایک X کروموسوم کی نمائندگی کرتی ہے جس میں طویل پھیلاؤ یا فل میوٹیشن (200 سے زائد تکراریے) والا فریجائیل X جین ہو۔



یہ علامت Y کروموسوم کی نمائندگی کرتی ہے۔



پری-میوٹیشن کو منتقل کرنے والی عورت  
میں سیکس کروموسوم:




بچے (لو کے پارلکھیاں): 2 میں 1 کا یا 50% امکان ہے کہ بچے  
ماں کے عام فریجائل X جین والے X کروموسوم ڈرٹے میں پائے  
گا۔ یہ بچے کو منتقل کرنے والے نہیں ہوں گے اور فریجائل X  
سنڈروم سے متاثر نہیں ہوں گے۔

2 میں 1 کا یا 50% امکان ہے کہ اس کا بچہ (لو کا یا لڑکی) ماں  
کے پری-میوٹیشن والا X کروموسوم ڈرٹے میں پائے گا۔

اگر پری-میوٹیشن تبدیل ہوئے بغیر آگے منتقل ہو جاتا ہے تو بچہ بھی  
پری-میوٹیشن کا کو منتقل کرنے والا ہوگا۔

اگر ماں کی طرف سے منتقل ہونے پر پری-میوٹیشن بڑھ کر فل  
میوٹیشن ہو جاتا ہے تو بچہ بھی فل میوٹیشن سے متاثر ہوگا۔  
اگر یہ بچہ لڑکا ہے تو فریجائل X سنڈروم سے متاثر ہوگا۔  
اگر یہ بچہ لڑکی ہے تو فریجائل X سنڈروم سے تعلق رکھنے والی بعض  
خرابیوں سے متاثر ہو سکتی ہے۔


پری-میوٹیشن کو منتقل کرنے والے مرد  
(عام منتقلی کرنے والے مرد)  
میں سیکس کروموسوم:



بیٹیاں: اس کی تمام بیٹیاں اپنے باپ کے X کروموسوم ڈرٹے میں  
پائیں گی۔ اس کی بیٹیاں پری-میوٹیشن کو منتقل کرنے والی ہوں  
گی۔

بیٹے: اس کے تمام بیٹے اپنے باپ کے Y کروموسوم ڈرٹے میں  
پائیں گے۔ اس کے بیٹے منتقل کرنے والے نہیں ہوں گے اور  
فریجائل X سنڈروم سے متاثر نہیں ہوں گے۔

فل میوٹیشن کو منتقل کرنے والی عورت  
میں سیکس کروموسوم:



بچے (لو کے پارلکھیاں): 2 میں 1 کا یا 50% امکان ہے کہ بچے  
ماں کے عام فریجائل X جین والے X کروموسوم ڈرٹے میں پائے  
گا۔ یہ بچے منتقل کرنے والے نہیں ہوں گے اور فریجائل X  
سنڈروم سے متاثر نہیں ہوں گے۔

2 میں 1 کا یا 50% امکان ہے کہ اس کا بچہ (لو کا یا لڑکی) ماں  
کے فل-میوٹیشن والا X کروموسوم ڈرٹے میں پائے گا۔ اگر یہ بچہ  
لڑکا ہے تو فریجائل X سنڈروم سے متاثر ہوگا۔ اگر یہ بچہ لڑکی ہو تو  
فریجائل X سنڈروم سے تعلق رکھنے والی بعض خرابیوں سے متاثر ہو  
سکتی ہے۔

فل میوٹیشن کو منتقل کرنے والے مرد  
میں سیکس کروموسوم:



یہ تمام مرد فریجائل X سنڈروم سے متاثر ہیں۔ فریجائل X سنڈروم  
سے متاثر مردوں سے بچے پیدا ہونا غیر معمولی بات ہے۔

## کیا کوئی پری-میوٹیشن کسی منتقل کرنے والے کوئی خرابی پیدا کر سکتا ہے؟

پری-میوٹیشن کو منتقل کرنے والے افراد میں اس کا خطرہ کم رہتا ہے کہ وہ فریبجائل X سنڈروم میں پائے گئے تعلیمی اور برتاؤ کے مسائل میں مبتلا ہوں، لیکن بعض دوسری خرابیاں میں جنہیں کم سمجھا گیا ہے جو بعض اوقات منتقل کرنے والے افراد کو متاثر کرتے ہیں۔

- پری-میوٹیشن کو منتقل کرنے والی عورتوں میں وقت سے پہلے ماہواری بند ہونے (menopause) کا امکان زیادہ رہتا ہے (40 سال کی عمر سے پہلے)۔ اس کا مطلب یہ ہے کہ ان کے یہاں بچے ہونے میں دشواریاں ہو سکتی ہیں۔ اس کا اثر پری-میوٹیشن سے متاثر تمام عورتوں پر نہیں پڑتا۔ یہ سمجھنے کے لیے مزید تحقیق کی ضرورت ہے کہ سب سے زیادہ خطرہ کن عورتوں کو ہے۔
- 50 سال کی عمر کے بعد بعض پری-میوٹیشن کے حامل مردوں میں کچھ (tremor، ٹریمر) کی خرابی پیدا ہو جاتی ہے اور چلنے بھرنے اور توازن قائم رکھنے میں دشواری پیش آتی ہے۔ یہ خرابی عصبی (neurological، نیورولوجیکل) (عصبی نظام) یا دماغی خرابی سے پیدا ہوتی ہے۔ اس خرابی کے اسباب کو سمجھنے اور یہ جاننے کے لیے کہ یہ خرابی پری-میوٹیشن کو منتقل کرنے والے بعض افراد میں ہی کیوں ہوتی ہے مزید تحقیق کی ضرورت ہے۔

## فریبجائل X سنڈروم کی پہچان کیسے ہوتی ہے؟

یہ جاننے کیلئے کہ کوئی شخص پری-میوٹیشن سے متاثر ہے یا نقل میوٹیشن سے، جینیاتی جانچ کاری دستیاب ہے اور وہ مختصر سے خون کے نمونے پر کی جاتی ہے۔ یہ جاننے کے لیے کہ کیا پیٹ میں چلنے والا بچہ فریبجائل X سنڈروم سے متاثر ہو سکتا ہے دوران حمل جانچ کرنا بھی ممکن ہے۔ اس طرح کی جانچ کو پیدائش سے پہلے کی جانچ (prenatal diagnosis) کہتے ہیں۔

## فریبجائل X سنڈروم کی پہچان کی اہمیت

کسی بچے میں فریبجائل X سنڈروم کی پہچان اہمیت رکھتی ہے کیونکہ اس سے تعلیم، بولنے اور زبان اور زبان کی نشوونما کے معاملات میں بچے کو ماہر ڈاکٹروں کی مدد حاصل کرنے کا موقع ملے گا۔ بالغوں میں فریبجائل X سنڈروم کی پہچان ان مخصوص خرابیوں کو سمجھنے اور ان کی دیکھ بھال کرنے میں مدد دے سکتی ہے جو ان میں موجود ہوں۔ فریبجائل X کی پہچان کرنا ضروری ہے کیونکہ ایسے رشتے دار ہو سکتے ہیں جن کے یہاں متاثر بچوں کے پیدا ہونے کا خطرہ ہو۔ ان رشتے داروں کو جینیاتی مشیروں (genetic counselling)، منتقل کرنے والے کی جانچ کاری اور پیدائش سے پہلے کی جانچ کی فراہمی سے فائدہ پہنچ سکتا ہے۔



میں فریجائل X سنڈروم سے متعلق مزید معلومات کہاں سے حاصل کر سکتا ہوں؟

یہ کتابچہ فریجائل X سنڈروم اور اس کے اسباب سے متعلق صرف ایک مختصر ہدایت نامہ ہے۔ مزید معلومات آپ کے مقامی علاقائی جینیاتی مرکز یا مندرجہ ذیل ہٹوں پر حاصل کی جاسکتی ہے:

### دی فریجائل X سوسائٹی (The Fragile X Society)

Rood End House,  
6 Stortford Road,  
Great Dunmow,  
Essex,  
CM6 1H7

فیکس: 01371 859915

ٹیلیفون: 01371 875100

ویب: [www.fragilex.org.uk](http://www.fragilex.org.uk)

ای میل: [info@fragilex.org.uk](mailto:info@fragilex.org.uk)

### دی جینیٹک انٹریسٹ گروپ (The Genetic Interest Group)

Unit 4D,  
Leroy House,  
436 Essex Rd.,  
London, N1 3QP

ویب: [www.gig.org.uk](http://www.gig.org.uk)

ای میل: [mail@gig.org.uk](mailto:mail@gig.org.uk)

ٹیلیفون: 020 7704 3141

### کانٹیکٹ اے فیملی (Contact a Family)

209-211 City Rd.,  
London,  
EC1V 1JN

ٹیلیفون: 020 7608 8700

فیکس: 020 7608 8701

ہیلپ لائن 0808 808 3555 یا تہنی فون 0808 808 3556

(والدین اور ناندانوں کے لیے مفت فون، 10 بجے صبح سے 4 بجے شام تک، دوشنبہ - جمعہ)

ویب: [www.cafamily.org.uk](http://www.cafamily.org.uk)

ای میل: [info@cafamily.org.uk](mailto:info@cafamily.org.uk)

یہ اشاعت جولائی 2005 میں مرتب کی گئی

Ref 11

## اصطلاحات کی فہرست (دشوار الفاظ اور ان کے معنی) : فریجائل X سنڈروم

یہ اصطلاحات کی فہرست کا مقصد 'فریجائل X سنڈروم' پرچے میں دی گئی اصطلاحات کی وضاحت کرنا ہے۔ موٹے حروف میں ظاہر کیے گئے الفاظ کی تشریح اصطلاحات کی فہرست میں کہیں کر دی گئی ہے۔

خود استغراقی (autism، آٹزم)۔ ایک حالت جو دوسرے لوگوں کے ساتھ میل جول اور تبادلہ خیال کی صلاحیت کو متاثر کرتی ہے۔

خلیہ (cell)۔ انسانی جسم لاکھوں خلیوں سے بنا ہوتا ہے جو تعمیراتی بلاکوں کی طرح ہوتے ہیں۔ خلیوں کی کئی مخصوص قسمیں ہوتی ہیں۔ ان میں جلد کے خلیے، دماغ کے خلیے اور خون کے خلیے شامل ہوتے ہیں۔ جسم کے مختلف حصوں میں موجود خلیے ایک دوسرے سے مختلف نظر آتے ہیں اور مختلف کام کرتے ہیں۔ ہر خلیے میں (عورتوں میں انڈوں اور مردوں میں منی کو چھوڑ کر) تمام جسم کے چیز ہوتے ہیں۔

کروموسومز (chromosomes)۔ دھاگانا سا نٹھے جو خوردبین کے نیچے دیکھے جاسکتے ہیں اور ان میں چیز ہوتے ہیں۔ عموماً لوگوں کے ہر خلیے میں 46 کروموسومز ہوتے ہیں۔ ان میں دو سیکس کروموسومز اور دیگر کروموسومز کے 22 جوڑے ہوتے ہیں۔ تینس کروموسومز ماں سے ملتے ہیں اور تینس باپ سے ملتے ہیں۔ کروموسومز کے ہر جوڑے کا ایک کروموسوم ماں سے اور ایک باپ سے ملتا ہے (ایک نمونہ جاتی مثال کے طور پر کروموسوم ایک کتاب کی طرح ہے۔ جین اس کتاب میں دی گئی ایک کہانی کی طرح ہے)۔

مرگی (epilepsy)۔ عصبی نظام کی ایک خرابی۔ متاثر لوگوں میں مختلف درجوں کی شدت کے دورے پڑ سکتے ہیں۔

پھیلاؤ (expansion)۔ فریجائل X جین تکراروں کی تعداد میں زیادتی۔

FMR1۔ اس جین کے لیے سانسی محفٹ جو فریجائل X سنڈروم سے متاثر لوگوں میں بدل جاتا ہے۔ فریجائل X جین۔

فریجائل X (fragile X)۔ خوردبین کے نیچے متاثر لوگوں کے X کروموسوم کی مخصوص شکل۔ X کروموسوم ایسا لگتا ہے جیسے اس کا سہرا ٹوٹ کر الگ ہو گیا ہے۔

مکمل تبدیلی (full mutation، فل میوٹیشن)۔ طویل پھیلاؤ (فریجائل X میں 200 سے زیادہ تکرارے) ان لوگوں اور مردوں میں جن میں فل میوٹیشن ہوتا ہے فریجائل X کروموسوم پایا جاتا ہے۔ جن لڑکیوں اور عورتوں میں فل میوٹیشن ہو ان میں فریجائل X سنڈروم ہو سکتا ہے لیکن ان میں متاثر مردوں کے مقابلے میں کم مسائل ہو سکتے ہیں۔

جین (gene)۔ کروموسومز پر کیمیائی شکل میں محفوظ معلومات جن کی ضرورت جسم کو کام کرنے کے لیے ہوتی ہے۔ چیز میں تبدیلیاں یا میوٹیشن معلومات میں ردوبدل کرتی ہیں اور اس سے جسم کے کام کرنے کے طریقے میں تبدیلی آسکتی ہے۔ زیادہ تر چیز جوڑوں کی شکل میں ہوتے ہیں۔ ایک ماں سے اور دوسرا باپ سے۔ کسی جوڑے کے دونوں چیز کروموسومز کے جوڑے پر مطابقتی مقامات پر ہوتے ہیں۔ مردوں میں X کروموسوم اور Y کروموسوم پر موجود چیز ایک دوسرے سے جوڑ نہیں بنا پاتے۔ ان میں مطابقت نہیں ہوتی۔ (ایک نمونہ جاتی مثال کے طور پر: جین کسی کتاب کی کہانی کی طرح ہے، جین میں تبدیلی اس کہانی میں تبدیلی کی طرح ہے)۔

جینیاتی (genetic)۔ وہ بیماری جو چیز سے پیدا ہوئی ہو، جس کا تعلق چیز سے ہو۔

جینیاتی مشاورت (genetic counselling)۔ ان لوگوں کے لیے معلومات اور مدد جو اپنے خاندان میں کسی جینیاتی سنڈروم (syndrome) کی تاریخ رکھتے ہوں یا جو کوئی جینیاتی سنڈروم (syndrome) ڈرٹے میں پانے یا اسے منتقل کرنے کے بارے میں فکر مند ہوں۔

میٹوپوز (menopause)۔ عورت کے جسم میں اس کی آخری ماہواری سے پہلے اور بعد میں تبدیلی کا زمانہ۔

میوٹیشن (mutation)۔ کسی جین میں تبدیلی۔ بعض تبدیلیاں نقصان دہ نہیں ہوتیں۔ بعض اوقات جب کسی جین میں تبدیلی آتی ہے تو اس کی معلومات میں ردوبدل ہو جاتی ہے اور اسی لیے وہ صحیح طرح کام نہیں کرتا۔ فریجائل X سنڈروم میں میوٹیشن (تبدیلی) کسی جین کے حصے کی تکراروں کی تعداد میں اضافہ ہے۔ اس بڑھی ہوئی تعداد کو پھیلاؤ کہا جاتا ہے۔ (ایک نمونہ جاتی مثال کے طور پر کسی جین میں تبدیلی یا میوٹیشن کسی کمانی کے لفظ میں ایک غائب ہو جانے والے یا زائد حرف کی طرح ہے)۔

عصبی نظام (nervous system)۔ دماغ اور رگیں جسم کو غذا فراہم کرتے ہیں۔ یہ حرکت اور حواس کو قابو میں رکھتا ہے مثلاً لمس اور درد۔

نیورولوجیکل (neurological)۔ جو چیز عصبی نظام کو متاثر کرے۔

پری میوٹیشن (premutation)۔ فریجائل X جین میں کوئی پھیلاؤ (60 سے 200 تکراروں تک) جو فریجائل X سنڈروم پیدا کرنے کے لیے کافی نہ ہو۔

پیدائش سے پہلے کی جانچ (prenatal diagnosis)۔ حمل کے دوران بچے میں کسی جینیاتی سنڈروم (syndrome) کی موجودگی یا ناموجودگی کا پتہ چلانے کے لیے کی جانے والی جانچ۔

تکرار پے (repeats)۔ فریجائل X سنڈروم میں وہ تبدیلی (میوٹیشن) جو فریجائل X جین کے تکرار شدہ حصے میں بیماری کا سبب بنتی ہے۔ فریجائل X جین کے تکرار شدہ حصے کے سائز کو جانچ سے ظاہر کیا جاسکتا ہے۔ فریجائل X سنڈروم سے متاثر لوگوں میں تکراروں کی تعداد بہت زیادہ ہوتی ہے۔ (ایک نمونہ جاتی مثال کے طور پر تکرار پے کسی لفظ میں تکرار شدہ حرفت یا صوتی ارکان کی طرح ہوتے ہیں۔ اگر مزید حرفت صوتی ارکان کا اضافہ کر دیا جائے تو لفظ کا مفہوم ضائع ہو جائے گا)۔

جنس کے کروموسومز (sex chromosomes)۔ سیکس کروموسومز)۔ X کروموسوم اور Y کروموسوم۔ سیکس کروموسوم اس پر قابو رکھتے ہیں کہ کیا کوئی شخص مرد ہے یا عورت۔ عورتوں میں دو X کروموسومز ہوتے ہیں۔ مردوں میں ایک X کروموسوم اور ایک Y کروموسوم ہوتا ہے۔

سنڈروم (syndrome)۔ ان خصوصیات کا مجموعہ جو کسی متاثر شخص میں ایک ساتھ ظاہر ہوتے ہوں۔ متاثر افراد میں سنڈروم کی کچھ یا بعض خصوصیات مشترک ہوتی ہیں۔

منتقلی (transmitting)۔ ایسے شخص کی حالت بیان کرنے کے لیے استعمال کی جانے والی ایک اصطلاح جس کے فریجائل X جین میں پری-میوٹیشن ہوا ہو اور جو اسے اپنے بچوں تک منتقل کر سکتا ہو لیکن فریجائل X سنڈروم سے متاثر نہ ہو۔

رعشہ (tremor، ٹریمر)۔ کپکپاہٹ اور تھرتھراہٹ۔

**X کروموسوم (X chromosome)**۔ سیکس کروموسومز میں سے ایک۔ عورتوں میں دو X کروموسومز ہوتے ہیں۔ مردوں میں ایک X اور ایک Y کروموسوم ہوتا ہے۔

**XX**۔ یہ کسی عورت کے عام سیکس کروموسومز کو ظاہر کرتا ہے۔ عورتوں میں عام طور پر دو X کروموسومز ہوتے ہیں۔ ماں اور باپ دونوں میں سے ایک ایک X کروموسوم ڈرٹے میں ملتا ہے۔

**XY**۔ اس سے کسی مرد کے سیکس کروموسومز ظاہر ہوتے ہیں۔ مردوں میں ایک X کروموسوم اور ایک Y کروموسوم ہوتا ہے۔ مرد کو یہ X کروموسوم اپنی ماں سے اور Y کروموسوم اپنے باپ سے ڈرٹے میں ملتا ہے۔

**Y chromosome**۔ سیکس کروموسومز میں سے ایک۔ مردوں میں عام طور پر ایک X اور ایک Y کروموسوم ہوتا ہے۔ عورتوں میں دو X کروموسومز ہوتے ہیں۔

اصطلاحات کی یہ فہرست جس میں متعلقہ جینیاتی معلومات دی گئی ہیں، صرف مریضوں اور ان کے خاندان کے افراد کے استعمال کے لیے ہے۔